



«Бекитемин»

ОшМУнун ректору, профессор

К.Г. Кожобеков

2025-ж.

Ош мамлекеттик университетине жогорку кесиптик билим берүү боюнча кабыл алуу ТАРТИБИ

I-глава. Жалпы жоболор

1. Кыргыз Республикасынын Министрлер Кабинетинин 2022-жылдын 30-июнундагы №355 Кыргыз Республикасынын жогорку жана кесиптик орто билим берүү чөйрөсүндөгү ченемдик укуктук актыларын бекитүү жөнүндөгү токтому менен бекитилген Кыргыз Республикасынын жогорку окуу жайларына кабыл алуунун тартибине ылайык иштелип чыккан.

2. Ушул тартип КРнын “Билим берүү жөнүндө” мыйзамынын 3, 5, 32, 41, 54-беренелерине, КРнын билим берүү жаатындагы башка ченемдик укуктук актыларына ылайык иштелип чыккан жана Ош мамлекеттик университетине (мындан ары – ОшМУ) төмөнкүлөрдү тандоо жана кабыл алуу эрежелерин аныктайт:

- мамлекеттик билим берүү грантына (мындан ары - грант) талапкер болгон абитуриенттерди - Кыргыз Республикасынын жарандарын;

- Кыргыз Республикасынын мыйзамдарына ылайык күчүнө кирген эл аралык келишимдердин негизинде грантка талапкер болгон абитуриенттерди - чет мамлекеттердин жарандарын;

- юридикалык жана (же) жеке жактар менен окутуунун наркын төлөө келишимдери (мындан ары - окутуунун наркын төлөө келишими) боюнча жогорку кесиптик билим берүүнүн билим берүү программалары боюнча окутуу үчүн абитуриенттерди - Кыргыз Республикасынын жарандарын жана башка мамлекеттердин жарандарын.

4. Ушул Тартипте төмөнкүдөй терминдер колдонулат:

- **жалпы республикалык тестирлөө** (мындан ары - ЖРТ) - бул ЖОЖдорго окууга тапшырууну каалаган адамдар үчүн көз карандысыз тестирлөө кызматы (мындан ары - КТК) тарабынан өткөрүлүүчү тестирлөө;

- **жайкы кабыл алуу** - абитуриенттерди ЖОЖдорго гранттык орундарга жана окутуунун наркын төлөө келишимдери боюнча орундарга жай мезгилинде жүзөгө ашырылуучу кабыл алуу;

- **кышкы кабыл алуу** - абитуриенттерди ЖОЖдорго окутуунун наркын төлөө келишимдери боюнча орундарга, жайкы кабыл алуудан кийин бош калган орундарга кыш мезгилинде жүзөгө ашырылуучу кабыл алуу;

- **ЖОЖдорго кабыл алууга конкурска катышуунун автоматташтырылган маалыматтык системасы** (мындан ары - АМС) - бул ЖОЖдорго онлайн режимде учурдагы жылдагы ЖРТнын жыйынтыгы боюнча (кышкы кабыл алуу үчүн - өткөн жылдагы ЖРТнын жыйынтыгы боюнча); чет өлкөлүк жарандар үчүн ички экзамендердин жыйынтыгы боюнча каттоо жана кабыл алуу үчүн портал;

- **электрондук талон** - бул АМС аркылуу электрондук түрдө берилген өтүнмө.

5. ОшМУга кабыл алуу конкурстук негизде жүргүзүлөт. Биринчи курска жалпы орто, кесиптик орто же кесиптик башталгыч билими жөнүндө (жалпы орто билими жөнүндө документи болсо) мамлекеттик үлгүдөгү документи бар адамдар кабыл алынат.

6. Кесиптик орто же кесиптик башталгыч билими жөнүндө (жалпы орто билими жөнүндө документи бар болсо) мамлекеттик үлгүдөгү документи бар адамдар ЖРТдан өтпөстөн жогорку кесиптик билим берүүнүн багыттары/адистиктерине (медициналык адистиктерден тышкары: Дарылоо иши, Педиатрия, Медициналык алдын алуу иши Стоматология) окуу үчүн өз профилдери боюнча ОшМУнун структуралык бөлүмдөрүндөгү аттестациялык комиссиясынын чечимине жараша тиешелүү курска келишимдик негизди кабыл алынат.

Кесиптик башталгыч жана/же орто билим берүүнүн профилинин жогорку кесиптик билим берүүнүн профилине шайкештиги ОшМУ тарабынан өз алдынча аныкталат.

7. ОшМУга тездетилген программалар боюнча окутууга ар түрдүү деңгээлдердеги жогорку кесиптик билими жөнүндө мамлекеттик үлгүдөгү дипломго ээ адамдар кабыл алынат. ЖОЖдорго тиешелүү адистиктерге тездетилген программалар боюнча окутууга тийиштүү профилдеги кесиптик орто билими жөнүндө мамлекеттик үлгүдөгү дипломго ээ адамдар кабыл алынат. Кесиптик орто билимдин профилинин жогорку кесиптик билимдин профилине шайкештиги ОшМУ нун Окумуштуулар Кеңеши тарабынан бекитилген жобонун негизинде аныкталып, кабыл алынат.

8. Магистрди даярдоо программасы боюнча окутууга "бакалавр" же "адис" квалификациясы ыйгарылган жогорку кесиптик билими жөнүндө мамлекеттик үлгүдөгү дипломго ээ адамдар кабыл алынат. Жогорку кесиптик "бакалавр" же "адис" квалификациясынын профилинин "магистр" профилине шайкештиги ОшМУ нун Окумуштуулар Кеңеши тарабынан бекитилген жобонун негизинде аныкталып, кабыл алынат.

9. Кыргыз Республикасынын жарандары, эгерде алар бул деңгээлдеги билимди биринчи жолу алып жатышса, мамлекеттик билим берүү стандарттарынын чегинде мамлекеттик ЖОЖдордо конкурстук негизде акысыз жогорку билим алууга укуктуу.

10. Абитуриенттерди - Кыргыз Республикасынын жарандарын жана башка мамлекеттердин жарандарын ОшМУга жогорку кесиптик билим берүүнүн билим берүү программалары боюнча окутуу үчүн тандоо жана кабыл алуу жылына эки жолу: жай жана кыш мезгилдеринде жүргүзүлөт.

ОшМУга окутуунун наркын төлөө келишимдери боюнча орундарга кышкы кабыл алуу университеттин кароосу боюнча жайкы кабыл алуудан кийин бош калган орундарга жүргүзүлөт.

11. ЖРТнын жыйынтыгы боюнча абитуриенттерди - Кыргыз Республикасынын жарандарын жана чет мамлекеттердин жарандарын ОшМУга жогорку кесиптик билим берүүнүн билим берүү программалары боюнча окутуу үчүн тандоо жана кабыл алуу АМС аркылуу жүргүзүлөт.

12. ОшМУда чет мамлекеттердин жарандарын окутуу Кыргыз Республикасынын билим берүү чөйрөсүндөгү мыйзамдарына ылайык, Кыргыз Республикасынын мыйзамдарына ылайык күчүнө кирген эл аралык келишимдердин негизинде, ошондой эле билим берүү уюмдарынын же өзүнчө жарандардын ортосундагы келишимдердин негизинде жүзөгө ашырылат.

13. Окутуунун наркын төлөө келишими боюнча жогорку кесиптик билим берүүнүн даярдоо багыттары жана/же адистиктери боюнча окууга кабыл алуу планы кабыл алуу жарыяланганга чейин ОшМУ тарабынан өз алдынча бекитилет.

14. ОшМУга күндүзгү, күндүзгү-сырттан (кечки) жана сырттан окуу формаларына, анын ичинде аралыктан билим берүү технологияларын пайдалануу менен тапшыруудагы башкы критерийлер болуп абитуриенттин билиминин жана жөндөмүнүн деңгээли саналат.

2-глава. ЖОЖдорго кабыл алууну уюштуруу


14. Абитуриенттерди учурдагы жылдагы ЖРТнын жыйынтыгы боюнча (кышкы кабыл алуу үчүн - өткөн жылдагы ЖРТнын жыйынтыгы боюнча) окутуунун бардык формаларына тандоо жана кабыл алуу ыйгарым укуктуу орган тарабынан жыл сайын белгиленүүчү мөөнөттөрдө АМС аркылуу жүргүзүлөт.

Абитуриент мөөнөттүү аскердик кызмат өтөгөнгө чейин тапшырган ЖРТнын жыйынтыгы 3 жыл жарактуу болот.

16. Абитуриенттердин - чет мамлекеттердин жарандарынын документтерин кабыл алуу жылдын ичинде АМС аркылуу ишке ашырылат. Кирүү сыноолорун уюштуруу жана абитуриенттерди - чет мамлекеттердин жарандарын кабыл алуу мөөнөттөрүн сактоо үчүн жоопкерчилик ОшМУнун кабыл алуу комиссиясынын төрагасына жүктөлөт.

15. Абитуриенттерди окутуунун наркын төлөө келишими боюнча окутуунун бардык формаларына кабыл алууну уюштуруу үчүн ОшМУнун ректорунун буйругу менен кабыл алуу комиссиясы түзүлөт, анын төрагасы ОшМУнун ректору болот.

16. Абитуриенттерди учурдагы жылдагы ЖРТнын жыйынтыгы боюнча гранттык окутууга тандоо жана кабыл алуу ыйгарым укуктуу орган тарабынан жыл сайын белгиленүүчү мөөнөттөрдө АМС аркылуу ОшМУнун гранттык комиссиясы тарабынан жүргүзүлөт.



17. Гранттык комиссиялар төмөнкүдөй курамда түзүлөт:

- ЖОЖдун жетекчиси – ОшМУнун ректору (комиссиянын төрагасы);
- билим берүү башкармалыгынын борбордук же региондук органынын өкүлү;
- ЖРТнын жыйынтыгы боюнча конкурстук кабыл алуу жүргүзүлүп жаткан багыттар жана адистиктер боюнча ОшМУнун ар бир структуралык бөлүмүнүн жетекчилигинин бирден өкүлү.

18. Гранттык комиссиянын милдеттерине төмөнкүлөр кирет:

- ар бир даярдоо багыты жана адистиктери боюнча конкурска катышуу үчүн катталгандардын саны жөнүндө протоколдорду түзүү;
- конкурска катышкан абитуриенттердин рейтингдик тизмесин түзүү;
- абитуриенттердин ар бир категориясы боюнча ОшМУга кабыл алууга сунушталган абитуриенттердин тизмесин түзүү;
- ЖОЖго кабыл алууга каалоосун ырастаган жана ЖОЖго кабыл алууга сунушталган абитуриенттердин тизмесин белгиленген форма боюнча тестирлөөнүн жыйынтыгын ырастоо үчүн КТКга берүү.

19. Кабыл алуу комиссиясынын төрагасы лицензиялык ченемдердин, ошондой эле билим берүү жаатындагы ченемдик укуктук актылардын талаптарынын сакталышы үчүн жоопкерчилик тартат, кабыл алуу жана апелляциялык комиссиялардын мүчөлөрүнүн милдеттерин аныктайт, алардын иш тартибин, кабыл алуу жана апелляциялык комиссиялардын жарандарды кабыл алуу графигин бекитет.

Кабыл алуу комиссиясынын төрагасы берилген багыттардын жана адистиктердин кабыл алуу планынын, ошондой эле билим берүү жаатындагы ченемдик укуктук актылардын талаптарынын сакталышы үчүн жоопкерчилик тартат, кабыл алуу жана апелляциялык комиссиялардын мүчөлөрүнүн милдеттерин аныктайт, алардын иш тартибин, кабыл алуу жана апелляциялык комиссиялардын жарандарды кабыл алуу графигин бекитет.

20. Кабыл алуу комиссиясынын курамы, ыйгарым укуктары жана ишинин тартиби ОшМУнун ректору тарабынан бекитилүүчү ал жөнүндө жобо менен аныкталат. Кабыл алуу комиссиясынын ыйгарым укуктарынын мөөнөтү бир жылды түзөт.

21. Кабыл алуу комиссиясынын ишин жана иш кагаздарын жүргүзүүнү, ошондой эле абитуриенттерди жана алардын ата-энелерин (мыйзамдуу өкүлдөрүн) жеке кабыл алууну университеттин ректору тарабынан дайындалуучу жооптуу катчы уюштурат.

22. Кирүү сыноолорун уюштуруу жана өткөрүү үчүн кабыл алуу комиссиясынын төрагасы тарабынан экзамендик жана апелляциялык комиссиялардын курамы бекитилет. Экзамендик жана апелляциялык комиссиялардын ыйгарым укуктары жана ишинин тартиби ЖОЖдун жетекчиси тарабынан бекитилүүчү алар жөнүндө жоболор менен аныкталат. Бул комиссиялардын курамы жыл сайын кеминде 50 пайызга жаңыланып турууга тийиш.

23. Тездетилген программалар боюнча окутууга кабыл алууда аттестациялык сыноолорду уюштуруу жана өткөрүү үчүн ЖОЖдун структуралык бөлүмдөрүндө аттестациялык комиссиялар түзүлөт. Аттестациялык комиссияларды түзүүнүн тартиби, курамы, ыйгарым укуктары жана ишинин тартиби, ошондой эле аттестациялык сыноолорду өткөрүү жол-жоболору ЖОЖдун жетекчиси тарабынан бекитилүүчү тийиштүү жоболор менен аныкталат.

24. ЖОЖго кабыл алууда кабыл алуу комиссиясынын төрагасы Кыргыз Республикасынын билим берүү чөйрөсүндөгү мыйзамдары менен аныкталган жарандардын укуктарынын сакталышын, кабыл алуу комиссиясынын ишинин айкындыгын жана ачыктыгын, тапшыруучулардын жөндөмдөрүн баалоонун объективдүүлүгүн, кабыл алуунун бардык этаптарында кабыл алуу комиссиясынын жетекчилигинин жеткиликтүүлүгүн камсыздайт.

25. Кабыл алуу комиссиясы абитуриенттин ЖРТга катышканы жөнүндө маалыматтардын аныктыгын контролдоого милдеттүү, ошондой эле абитуриент тарабынан берилген билими тууралуу башка документтерди текшерүүгө укуктуу.

3-глава. Абитуриенттерге маалымат берүүнү уюштуруу

26. Абитуриент, анын мыйзамдуу өкүлдөрү, ата-энеси ЖОЖдун уставы, анын билим берүү ишине лицензиялары жана аккредитациялоо сертификаттары, ЖОЖго кабыл алуу эрежелери, ошондой эле кирүү сыноолорунун программалары жана кабыл алууга байланышкан башка зарыл болгон маалыматтар менен таанышууга укуктуу. Окутуунун наркын төлөө келишими боюнча

орундарга кабыл алууда кабыл алуу комиссиясы абитуриентти, анын мыйзамдуу өкүлдөрүн, ата-энесин тараптардын милдеттенмелери жана укуктары, окутуу үчүн акынын өлчөмү жана аны төлөөнүн тартиби, акы төлөө боюнча жеңилдиктерди берүү мүмкүнчүлүктөрү менен тааныштырууга милдеттүү.

27. ОшМУ жогорку кесиптик билим берүүнүн билим берүү программалары боюнча окутуу үчүн жарандарды кабыл алууну ошол билим берүү программалары боюнча билим берүү ишин жүргүзүү укугуна лицензия болгондо гана жарыялайт.

28. Абитуриентти жана (же) анын ата-энесин (мыйзамдуу өкүлдөрүн) тааныштыруу максатында 28-пунктта көрсөтүлгөн документтерди өзүнүн расмий сайтында жайгаштырууга жана/же маалымат такталарына тариздөөгө милдеттүү.

29. Документтерди кабыл алуу башталганга чейин кабыл алуу комиссиясы төмөнкүлөрдү жарыялайт:

- кабыл алуунун ар жылдык эрежелерин;
- гранттык негизде даярдоо багыттары жана/же адистиктер боюнча жана окутуу наркын төлөө менен келишимдер боюнча кабыл алуу планын;
- кабыл алуу үчүн ЖРТ жыйынтыктары талап кылынбаган багыттар жана адистиктер боюнча кирүү сыноолорунун тизмесин, формаларын жана мөөнөттөрүн;
- баштапкы кесиптик билими (эгерде аларда жалпы орто билими жөнүндө документ болсо) жана кесиптик орто билими бар адамдар үчүн, магистратура программалары жана бакалавр жана/же адистик программалары боюнча окуу үчүн кирүү сыноолорунун тизмесин, формаларын жана өткөрүү мөөнөттөрүн;
- тездетилген программаларга аттестациялык сыноолордун тизмесин, өткөрүү формаларын жана мөөнөттөрүн;
- кирүү жана аттестациялык сыноолорду өткөрүүнүн жыйынтыктары боюнча апелляцияларды берүү жана кароо эрежелерин;
- сырттан келген тапшыруучулар үчүн жатакананын бар экендиги жана жатаканалардагы орундардын саны жөнүндө маалыматты;
- окутуунун наркын төлөө менен келишим боюнча орундарга тапшыруучулар үчүн келишимдин үлгүсүн;
- гранттык окууга тапшыруучулар үчүн келишимдин (контракттын) үлгүсүн;
- аларга тиешелүү бөлүктө медициналык күбөлөндүрүүдөн жана кошумча сыноолордон өтүү мөөнөттөрүн.
- окутуу үчүн акы төлөөнүн мөөнөттөрүн.

30. Документтерди кабыл алуу учурунда кабыл алуу комиссиясы абитуриенттердин суроолоруна жооп берүү үчүн атайын телефон линияларынын иштешин уюштурат.

33. Билим берүү уюмдарына кабыл алуу жарандардын жеке арызы боюнча жүргүзүлөт.

4-глава. Документтерди кабыл алуу

30. Кесиптик башталгыч (жалпы орто билими жөнүндө документи болсо) же тиешелүү профилдеги кесиптик орто билими бар, ошондой эле тездетилген программалар боюнча жана ЖРТнын натыйжалары талап кылынбаган даярдоо багыттарына жана адистиктерге абитуриенттердин документтерин кабыл алуу 10-июлда башталат, 1-сентябрда бүтөт.

33. Абитуриенттердин - чет мамлекеттердин жарандарынын документтерин кабыл алуу АМС аркылуу жылына эки жолу: жайкы кабыл алуу 10-июлдан; кышкы кабыл алуу 1-декабрдан тартып жүргүзүлөт.

34. ЖОЖго кабыл алуу жөнүндө арызды берүүдө абитуриент өзүнүн каалоосу боюнча анын ким экендигин, жарандыгын күбөлөндүрүүчү документтин түп нускасын же нотариалдык күбөлөндүрүлгөн көчүрмөсүн, билими тууралуу мамлекеттик үлгүдөгү документтин түп нускасын же күбөлөндүрүлгөн көчүрмөсүн жана керектүү сандагы фото сүрөттөрүн берет.

Кыргыз Республикасынын жарандарынын документтеринин көчүрмөлөрүн түп нускасы боюнча ОшМУ тарабынан күбөлөндүрүүгө жол берилет.

35. Чет өлкөлүк окуу жайларда окуган Кыргыз Республикасынын жарандары жана чет өлкөлүк жарандар кабыл алуу комиссиясына Кыргыз Республикасынын жалпы орто билими, орто

же жогорку кесиптик билими жөнүндө мамлекеттик документине эквиваленттүү билими жөнүндө документин тапшырууга тийиш.

Чет өлкөлүк окуу жайлар тарабынан берилген билим жөнүндө документтердин эквивалентүүлүгү ыйгарым укуктуу орган тарабынан аныкталат. Чет өлкөлүк окуу жайлардан окуган Кыргыз Республикасынын жарандары жана чет өлкөлүк жарандар ыйгарым укуктуу орган тарабынан берилген билиминин мазмунунун деңгээлинин шайкештиги жөнүндө маалымкатты бербесе кабыл алынбайт.

Ыйгарым укуктуу органдын талабынын негизинде чет өлкөлүк жарандын жалпы орто билими, орто же жогорку кесиптик билими жөнүндө документтин аныктыгын тастыктоо анын мамлекетинин расмий органдары тарабынан жүзөгө ашырылат.

36. Ар бир тапшыруучу атайын журналга же тиркеме аркылуу электрондук түрдө базага катталат жана аларга өздүк иш ачылат, анда тапшырылган бардык документтер жана кирүү сыноолорунун, аттестациялык сыноолордун материалдары (анын ичинде ЖОЖдун апелляциялык комиссиясынын чечиминин протоколунун көчүрмөсү) сакталат.

Тапшыруучулардын өздүк иши билим берүү уюмунда документтерди кабыл алуу башталган датадан тартып алты ай сакталат.

37. Документтерди тапшырууда абитуриентке документтерди кабыл алуу тууралуу тил кат берилет.

38. ОшМУнун кабыл алуу комиссиясына атайылап жалган документтерди тапшырган абитуриенттер Кыргыз Республикасынын мыйзамдарына ылайык жоопкерчилик тартышат.

5-глава. Абитуриенттерди мамлекеттик билим берүү грантына тандоо жана кабыл алуу механизми

39. Гранттарды конкурстук бөлүштүрүү учурдагы жылдагы ЖРТнын жыйынтыгынын негизинде жүзөгө ашырылат (маданият жана искусство, дене тарбия жана спорт адистиктерине бөлүнгөн гранттардан тышкары). Эң жогорку балл алган абитуриенттер кабыл алынат. Мөөнөттүү аскердик кызматты өтөгөн абитуриенттин кызмат өтөгөнгө чейин тапшырган ЖРТнын жыйынтыгы 3 жыл жарактуу болот.

40. Маданият жана искусство, дене тарбия жана спорт адистиктерине гранттарды конкурстук бөлүштүрүү жана абитуриенттерди кабыл алуу университет тарабынан өткөрүлүүчү атайын сыноолордун негизинде жүзөгө ашырылат. Кабыл алууда ЖРТнын жыйынтыгы милдеттүү болбогон билим берүү уюмдарынын жана адистиктердин тизмегин ыйгарым укуктуу орган аныктайт.

41. Ыйгарым укуктуу орган жыл сайын учурдагы жылдагы ЖРТнын жыйынтыгы боюнча абитуриенттерди тандоо жана кабыл алуу санын жана турларынын графигин бекитет. Ар бир тур башталганга чейин бош орундар жөнүндө маалыматтар АМСке, ЖОЖдордун сайттарына, маалымат такталарына жайгаштырылат, басылмага жарыяланат же башка жол менен абитуриенттердин арасында жайылтылат. Акыркы турдан кийин бош орундар калган учурда, гранттык комиссия талапкерлердин катарлашкан тизмеси боюнча кийинки турган талапкерлерди кабыл алууга сунуштайт. Бардык турларда тандоо жана кабыл алуу эрежелери бирдей.

42. Учурдагы жылдагы ЖРТнын жыйынтыгы боюнча абитуриенттерди кабыл алууга конкурс АМС аркылуу гана өткөрүлөт. Конкурска негизги тест боюнча (медициналык жана фармацевтик адистиктерге негизги жана предметтик тест боюнча) ыйгарым укуктуу орган аныктаган босоголук баллга барабар же андан жогору балл алган абитуриенттер киргизилет.

43. ЖОЖго кабыл алууга тандоо учурунда грант алууга негизги жана тиешелүү предметтик тесттен босоголук баллына барабар же андан жогору балл алган, негизги жана предметтик тесттердин баллынын суммасы боюнча конкурска катышкандардын ичинен эң жогорку балл топтогон абитуриенттер артыкчылык укугуна ээ болушат. Эгерде конкурска предметтик тесттин жыйынтыгы бар абитуриенттер жетишсиз санда катышса, гранттык комиссия абитуриенттерди негизги тесттин жыйынтыгы боюнча кабыл алууга сунуштайт (медициналык жана фармацевтик адистиктерден тышкары).

Медициналык жана фармацевтик адистиктер боюнча ЖОЖго кабыл алууга жана грант алууга конкурска негизги жана предметтик тесттерден ыйгарым укуктуу орган аныктаган босоголук баллга барабар же андан жогору балл алган абитуриенттер гана киргизилет.

Кошумча сыноолорду же кошумча предметтик тесттерди талап кылган, тизмеги ыйгарым укуктуу орган тарабынан бекитилүүчү багыттарга жана адистиктерге конкурска кошумча сыноолордон ийгиликтүү өтүшкөн абитуриенттер гана киргизилет.

44. Кошумча чыгармачыл сыноолордон өтүүнү талап кылган адистиктерге жана багыттарга кабыл алууда чыгармачыл сыноолордун жыйынтыгы артыкчылыктуу болуп саналат.

Грант алууга конкурска катышуу үчүн кошумча сыноолордон же кошумча предметтик тесттерден өтүүнүн жана алар менен байланышкан кандайдыр бир кошумча шарттарды аткаруунун зарылдыгы жөнүндө маалыматтар абитуриентке жана анын ата-энесине ЖРТ башталганга чейин жеткирилет.

Кошумча сыноолор турлар башталганга чейин өткөрүлүүгө тийиш.

45. Гранттарды конкурстук бөлүштүрүү жана абитуриенттерди ЖРТнын жыйынтыктары боюнча университетке кабыл алуу абитуриенттердин айрым категорияларынын алкагында өз-өзүнчө, ушул Жобонун тиркемесине негизинде Абитуриенттердин категориялары жана алар боюнча мамлекеттик билим берүү гранттарын пайыздык бөлүштүрүү жөнүндө нускамага ылайык жүргүзүлөт.

46. Абитуриент ар бир турда АМС аркылуу гранттык окутууга конкурска катышуу үчүн бир өтүнмө жана наркын төлөө келишими боюнча окутууга катышуу үчүн бир өтүнмө берүүгө укуктуу.

47. Тандоо жана кабыл алуу боюнча конкурска катышуу үчүн абитуриент өз алдынча аралыктан же билим берүү уюмунун кабыл алуу комиссиясынан АМС аркылуу өтүнмө бере алат. Ыйгарым укуктуу орган тарабынан белгиленген тартипте конкурсту онлайн режиминде гана өткөрүүгө уруксат берилет.

48. АМС онлайн режиминде төмөнкүлөрдү түзөт:

- абитуриенттин идентификациялык номерин жана анын алган баллынын санын көрсөтүү менен ар бир категория боюнча өзүнчө абитуриенттердин иреттелген тизмесин;

- ошол күнгө карата Абитуриенттердин категориялары жана алар боюнча мамлекеттик билим берүү гранттарын пайыздык бөлүштүрүү жөнүндө нускамада көрсөтүлгөн категориялардын ортосундагы пайыздык катышты (ушул Жобого тиркеме).

49. Ар бир турда конкурска катышуу үчүн абитуриенттерди каттоо 2,5 календардык күнгө, абитуриенттерди каттоонун үчүнчү календардык күнү саат 14.00гө чейин созулат.


50. Сунушталган абитуриенттердин ошол багыт боюнча окууну каалоосун ырастоосу 3 күнгө, ар бир турдун алтынчы күнү саат 16.00гө чейин созулат.

51. Акыркы турдан кийин кошумча сунушталган абитуриенттердин ошол багыт боюнча окууну каалоосун ырастоосу билим берүү уюму тарабынан сунушталган учурдан баштап 24 саатка созулат. Эгерде 24 сааттын ичинде абитуриент окууну каалоосун ырастаса, гранттык комиссия талапкерлердин ранжирленген тизмеси боюнча кийинки талапкерлерди кабыл алууга сунуштайт. Бул жол-жобо акыркы тур бүткөндөн кийин үч жумуш күндүн ичинде жүргүзүлөт.

52. Төмөнкү категориядагы абитуриенттер (эгерде тиешелүү ырастоочу документтери болсо) Кыргыз Республикасынын Министрлер Кабинети тарабынан жыл сайын ушул категориядагы адамдар үчүн бекитилүүчү гранттык орундардын квотасынын чегинде конкурстун негизинде ЖОЖго кабыл алынат:

- I, II топтогу майыптар;
- бала кезинен ден соолугунун мүмкүнчүлүктөрү чектелген адамдар;
- тоголок жетим балдар жана ата-энесинин камкордугусуз калган балдар;
- этностук кыргыздар;
- 2002-жылдын 17-18-мартында Жалал-Абад облусунун Аксы районунда, 2010-жылдын апрель-июнунда жана 2021-жылдын апрелинде болгон окуялардын кесепетинен каза болгон адамдардын балдары;
- кайрылман статусуна ээ болгон адамдар.

Абитуриенттер жогоруда саналган категорияларга таандык экендигин ырастоочу санариптештирилген документтерин АМСга тиркөөгө тийиш, ал эми маданият жана искусство, дене тарбия жана спорт багыттарына жана адистиктерине талапкер болгон абитуриенттер ырастоочу документтерин ЖОЖдун кабыл алуу комиссиясына тапшырат.



Билим берүү уюмунун гранттык комиссиясы абитуриенттердин жеке арыздарынын негизинде багыттар жана адистиктер боюнча квоталарды конкурстук негизде бөлүштүрөт. Арыз билим берүү уюмуна гранттык орундар бөлүнгөн багытка же адистикке конкурска катышуу үчүн берилиши мүмкүн. Жогоруда көрсөтүлгөн категориялар үчүн арналган квоталар толук талап кылынбаган учурда, алар тандоонун жана кабыл алуунун акыркы турунда гранттык комиссиясынын чечими боюнча башка абитуриенттердин ортосунда жалпы шарттарда бөлүштүрүлүшү мүмкүн.

53. Гранттык орундарга конкурстан сырткары төмөнкүлөр кабыл алынат:

- ЖРТнын негизги тестинин жыйынтыктары боюнча үстүбүздөгү календардык жылда эң жогорку балл топтогон абитуриенттер тандаган мамлекеттик билим берүү уюмдарына ошол билим берүү уюмдарында ишке ашырылуучу каалаган адистиктерге жана багыттарга. Ушул категориядагы абитуриенттерди кабыл алуу үчүн гранттардын саны 50дөн ашпоого тийиш жана аларды кабыл алуу ыйгарым укуктуу орган тарабынан абитуриенттердин жеке арыздарынын негизинде жүзөгө ашырылат;

- учурдагы календардык жылдагы мектеп окуучуларынын республикалык олимпиадасында 1-орунду, 2-орунду, 3-орунду ээлеген же эл аралык олимпиадалардын байге ээлери болуп саналган абитуриенттер олимпиаданын предметине дал келген адистиктерге жана багыттарга, абитуриенттердин тандоосу боюнча, алар ЖРТга катышкан жана босоголук баллга барабар же андан жогору балл алган шартта;

- учурдагы жылы "XXI кылымдын интеллектуалдары" республикалык конкурсунда 1-орунду ээлеген жеңүүчүлөрү, 2 жана 3-орундарды ээлеген байге ээлери болуп саналган абитуриенттер конкурстун номинациясы дал келген техникалык профилдеги абитуриенттердин тандоосу боюнча адистиктерге жана багыттарга, алар ЖРТга катышкан жана босоголук баллга барабар же андан жогору баллды алган шартта;

- "Алтын тамга" сертификатына ээ болгон абитуриенттер, алар ЖРТга катышкан жана босоголук баллга барабар же андан жогору баллды алган шартта.

54. Баллдар бирдей болгондо төмөнкүлөргө артыкчылык берилет (ырастоочу документтери бар болсо):

- "Кыргыз Республикасынын спорт чебери", "Кыргыз Республикасынын эл аралык класстагы спорт чебери" спорттук наамына ээ абитуриентке;

- мөөнөттүү аскер кызматын өтөгөн абитуриентке;

- мамлекеттик тил боюнча ыйгарым укуктуу мамлекеттик органдын мамлекеттик сертификатына ээ абитуриентке "Кыргызтест" системасындагы мамлекеттик тилди билүү деңгээли менен;

- ЖРТнын профилдик предметтик тести боюнча кыйла жогору балл алган абитуриентке.

Бир нече талапкердин адистиктин/багыттын, категориянын ичинде ЖРТнын баллдары жана жогоруда аталган параметрлер бирдей болуп калган учурларда (форс мажор) баары сунуштоого берилбейт, орун вакансия катары кийинки турга калтырылат.


Абитуриенттин жогоруда аталган категорияларга таандыктыгын ырастаган санариптештирилген документтер АМСга тиркелүүгө тийиш, маданият жана искусство, дене тарбия жана спорт багыттарына жана адистиктерине талапкер абитуриенттер ЖОЖдун кабыл алуу комиссиясына ырастоочу документтерди тапшырат.

55. ЖОЖдун гранттык комиссиясынын мүчөлөрү берилген өтүнмөлөрдүн саны жөнүндө протокол түзүшөт. ЖОЖдун гранттык комиссиясы Абитуриенттердин категориялары жана алар боюнча мамлекеттик билим берүү гранттарын пайыздык бөлүштүрүү жөнүндө нускамада көрсөтүлгөн ЖОЖдун адистиктерине конкурска катышкан абитуриенттердин социалдык категорияларынын пайыздык катышын эсептөө протоколуна кол коет (тиркеме).

56. Кабыл алууга сунушталган абитуриенттердин тизмелери каттоонун акыркы күнүнөн кийинки күнү эртең мененки саат 10дон кечиктирилбестен АМСке, билим берүү уюмунун сайтына жана стенддерине жайгаштырылууга тийиш..

57. ЖОЖго кабыл алууга сунушталган абитуриент ошол ЖОЖдо окууну каалагандыгын ар бир турдун 6-календардык күнү саат 16:00гө чейин кабыл алуу комиссиясына төмөнкүдөй документтерди тапшырып, ырасташы керек:

- паспортун же туулгандыгы тууралуу күбөлүгүн;



- ЖРТ ырастамасынын түп нускасын;
- орто жалпы билими жөнүндө аттестаттын, кесиптик орто билими жөнүндө дипломдун түп нускасын же анын дубликатын;
- аскердик билетин же каттоо күбөлүгүн;
- тиешелүү сандагы фотосүрөттөрүн.

Документтерди электрондук түрдө АМС аркылуу тапшыргандан кийин ЖРТ жыйынтыктары боюнча абитуриенттерди студенттердин катарына кабыл алууга уруксат берилет. Абитуриент документтеринин түп нускаларын 30-августка чейин билим берүү уюмунун кабыл алуу комиссиясына тапшырууга милдеттүү.

Билим берүү уюмунда окууну каалагандыгын ырастаган абитуриенттердин тизмеси кабыл алуунун бардык турлары аяктагандан кийин абитуриенттердин топтогон баллдарынын аныктыгын ырастоо үчүн билим берүү уюмунун гранттык комиссиясынын төрагасынын колу коюлуп, КТКга жөнөтүлөт. КТКнын ырастоосу 2 календардык күндүн ичинде берилет.

59. КТК тарабынан ырасталган абитуриенттердин тизмеси абитуриенттерди кабыл алуу жөнүндө буйруктарды даярдоо үчүн ЖОЖдун администрациясына өткөрүп берилет.

60. Кабыл алуу жол-жобосу бузулган учурда, абитуриент 3 жумуш күндүн ичинде ыйгарым укуктуу органга апелляция менен кайрылууга укуктуу.

6-глава. Абитуриенттерди максаттуу кабыл алууну уюштуруу

61. Гранттык негиздеги максаттуу орундарга конкурска учурдагы жылы ЖРТга катышып, аныкталган босоголук баллга барабар же жогору баллды алган жана жергиликтүү өз алдынча башкаруу органынын, жергиликтүү мамлекеттик администрациянын (медициналык адистиктер үчүн - аймактык саламаттык сактоо уюмунун жетекчиси менен макулдашуу боюнча) жетекчиси кол койгон окууга жолдомосу (даярдоо багытын/адистикти көрсөтүү менен) бар Кыргыз Республикасынын жарандарына - абитуриенттерге уруксат берилет.

Максаттуу кабыл алуу конкурсуна катышкан жана эң жогору балл топтогон абитуриенттер кабыл алууга сунушталат. Ушул категориядагы абитуриенттер үчүн ыйгарым укуктуу орган өзүнчө босоголук балл белгилеши мүмкүн.

62. Гранттык негизде максаттуу кабыл алуу үчүн орундардын саны ыйгарым укуктуу орган тарабынан ар бир даярдоо багытына жана адистикке бекитилген кабыл алуу планынын чегинде белгиленет.

63. Гранттык негиздеги максаттуу орундардын саны документтерди кабыл алуунун жана тандоо менен кабыл алуу турларынын жүрүшүндө көбөйтүлүшү мүмкүн эмес.

64. Гранттык негиздеги максаттуу орундарга кабыл алынган абитуриенттер менен студенттин, ЖОЖдун жана жергиликтүү өз алдынча башкаруу органынын же жергиликтүү мамлекеттик администрациянын ортосунда жумушка милдеттүү бөлүштүрүү жөнүндө үч тараптуу келишим түзүлөт.

65. Конкурс боюнча гранттык негиздеги максаттуу орундарга өтпөй калган адамдар билим алуунун каалаган формалары боюнча жалпы конкурска катыша алат.

66. Тандоо менен кабыл алуунун акыркы турунда бош калган гранттык негиздеги максаттуу орундар жалпы конкурска катышкан адамдарга берилет.

67. Иш берүүчүлөр өз каражаттарынын эсебинен окутуу наркын төлөө менен келишимдер боюнча республиканын билим берүү уюмдарында адистерди максаттуу даярдоону заказ берүүгө укуктуу.

68. Окутуунун наркын төлөө келишими боюнча максаттуу даярдоонун шарттары иш берүүчү менен студенттин ортосунда түзүлгөн келишим менен аныкталат.

7-глава. Окутуунун наркын төлөө менен келишими боюнча окутууга тандоо жана кабыл алуу механизми

69. Абитуриенттерди окутуунун наркын төлөө келишими боюнча окутуунун бардык формаларына кабыл алууга конкурс учурдагы жылдын ЖРТнын жыйынтыктары боюнча АМС аркылуу жылына эки жолу өткөрүлөт (маданият жана искусство, дене тарбия жана спорт багыттары боюнча адистиктерди кошпогондо). Кышкы кабыл алуу АМС аркылуу өткөн жылдагы ЖРТ жыйынтыктары боюнча жүзөгө ашырылат. Конкурска катышууга негизги тесттен ыйгарым

укуктуу орган аныктаган босоголук баллга барабар же андан жогору баллды алган абитуриенттерге жол берилет.

70. Конкурс мамлекеттик билим берүү грантын алууга талапкер болгон абитуриенттер үчүн белгиленген абитуриенттердин категорияларын эсепке албастан өткөрүлөт, эң жогору балл алган абитуриенттер кабыл алууга сунушталат. Ыйгарым укуктуу орган жыл сайын учурдагы жылдын ЖРТ жыйынтыктары боюнча абитуриенттерди тандоо жана кабыл алуу турларынын санын жана графигин бекитет. Тандоо жана кабыл алуу эрежелери бардык турларда бирдей. Акыркы турдан кийин бош орундар болгон учурда, кабыл алуу комиссиясы талапкерлердин ранжирленген тизмеси боюнча кийинки тургандарды кабыл алууга сунуштайт.

Окутуу наркын төлөө келишими боюнча АМС аркылуу тандоо жана кабыл алуу конкурсуна катышуунун эрежелери, абитуриенттердин АМСге катталуу, өздөрүнүн окууну каалагандыгын ырастоо мезгили (убактысы) гранттык окутуу конкурсуна катышуу үчүн белгиленген эрежелерге, катталуу жана ырастоо мезгилине (убактысына) окшош.

71. Кошумча предметтик тесттерди талап кылган адистиктерге жана багыттарга (медициналык адистиктерден башка) окутуунун наркын төлөө келишими боюнча орундарга конкурска ошол тесттерди тапшырбаган, бирок негизги тест боюнча босоголук баллга барабар же андан жогору баллды алган абитуриенттерге да жол берилет. Бул адистиктерге кабыл алууда предметтик тесттердин жыйынтыктарына ээ болгон абитуриенттер артыкчылыктуу укукка ээ болот жана калган орундарга абитуриенттер негизги тесттин жыйынтыктары боюнча сунушталат.

72. Конкурстан сырткары, оң баага туура келген баллы бар болсо, окутуунун наркын төлөө келишими боюнча орундарга (ырастоочу документтери бар болсо), төмөнкүлөр кабыл алынат:

- томолой жетим балдар жана ата-энесинин камкордугусуз калган балдар;
- медициналык-социалдык экспертизанын корутундусу боюнча тандап алган даярдоо багыты жана адистиги боюнча ЖОЖдо окууга каршы көрсөтмөсү жок ден соолугунун мүмкүнчүлүгү чектелген адамдар;

- эл аралык жана республикалык олимпиадалардын байге ээлери (учурдагы жылы 1-3-орундарды ээлеген), тандап алган ЖОЖдогу багыттарга жана адистиктерге олимпиаданын предмети профилдик болгондо;

- учурдагы жылы "XXI кылымдын интеллектуалдары" республикалык конкурсунда 1-орунду ээлеген жеңүүчүлөр жана 2-3-орундарды ээлеген байге ээлери болуп саналган абитуриенттер конкурстун номинациясы дал келген техникалык профилдеги адистиктерге жана багыттарга, абитуриенттердин тандоосу боюнча, алар ЖРТга катышкан жана босоголук баллга барабар же андан жогору баллды алган шартта;

- "Алтын тамга" сертификатына ээ болгон абитуриенттер, алар ЖРТга катышкан жана босоголук баллга барабар же андан жогору баллды алган шартта.

Абитуриенттин жогоруда аталган категорияларга таандыктыгын ырастаган санариптештирилген документтер АМСга тиркелүүгө тийиш, маданият жана искусство, дене тарбия жана спорт багыттарына жана адистиктерге талапкер абитуриенттер ЖОЖдун кабыл алуу комиссиясына ырастоочу документтерди тапшырат.

73. Жогорку кесиптик билим берүүнүн мамлекеттик билим берүү уюмдарына тапшырууда башка бирдей шарттарда төмөнкүлөр артыкчылыктуу укукка ээ болот (ырастоочу документтери болсо):

- "Кыргыз Республикасынын спорт чебери", "Кыргыз Республикасынын эл аралык класстагы спорт чебери" спорттук наамдары бар абитуриенттер;

- мөөнөттүү аскер кызматын өтөгөн адамдар;

- мамлекеттик тилди билүү деңгээли жөнүндө "Кыргызтест" системасын эске алуу менен мамлекеттик тил боюнча Ыйгарым укуктуу мамлекеттик органдын мамлекеттик сертификаты бар адамдар;

- ЖРТнын предметтик тестинен кыйла жогору баллга ээ болгон абитуриенттер.

Абитуриенттин жогоруда аталган категорияларга таандыктыгын ырастаган санариптештирилген документтер АМСга тиркелүүгө тийиш, маданият жана искусство, дене тарбия жана спорт багыттарына жана адистиктерге талапкер абитуриенттер ЖОЖдун кабыл алуу комиссиясына ырастоочу документтерди тапшырат.



74. Олимпиада оюндарынын, дүйнө чемпионаттарынын жана Азия оюндарынын чемпиондору жана байге ээлери мамлекеттик жана муниципалдык ЖОЖдорго дене тарбия жана спорт тармагындагы даярдоо багыттары (бакалавриат, магистратура) жана адистиктери боюнча окуу үчүн кирүү сыноолорусуз (экзамендерсиз, тигирлөөсүз жана аңгемелешүүсүз) кабыл алынат.

75. ЖОЖ кирүү сыноолорун төмөнкүлөр үчүн гана өткөрөт:

- ЖРТнын жыйынтыктарын талап кылбаган даярдоо багыттарына жана адистиктерге тапшыруучу абитуриенттер үчүн;

- чет өлкөлүк жарандар - абитуриенттер үчүн.

76. Кирүү сыноолору абитуриенттерди ЖРТнын жыйынтыктары боюнча тандоо турларын өткөрүү менен бир убакта жүргүзүлүшү мүмкүн.

77. Билим берүү уюмунун уюштуруу-укуктук формасына карабастан анын кабыл алуу эрежелеринде кирүү сыноолорунун предметтеринин тизмеги аныкталат, ал мамлекеттик тил боюнча кирүү сыноосун камтууга тийиш, анын жыйынтыктары конкурсту өткөрүүдө эске алынбайт. Чет өлкөлүк жарандар үчүн мамлекеттик тил боюнча кирүү сыноолору өткөрүлбөйт.

78. Кирүү сыноолору (маданият жана искусство, дене тарбия жана спорт адистиктери боюнча сыноолордон башка) жалпы орто билим берүүнүн окуу программаларына туура келген программалар боюнча өткөрүлөт.

79. Билим берүү уюмдарында кирүү сыноолорун өткөрүү мөөнөттөрү алардын уюштуруу-укуктук формаларына карабастан: жайкы кабыл алууда - 1-июлдан тартып 25-августка чейин, кышкы кабыл алууда - 20-декабрдан тартып 15-февралга чейин.

Чет өлкөлүк жарандар үчүн кирүү сыноолорун өткөрүү мөөнөттөрү: жайкы кабыл алуунун алкагында - 1-августтан тартып 15-октябрга чейин, кышкы кабыл алуунун алкагында - 20-декабрдан тартып 1-мартка чейин.

Чет өлкөлүк жарандар үчүн кирүү сыноолорун өткөрүү мөөнөттөрү Кыргыз Республикасында же чет мамлекеттерде келип чыккан форс-мажордук жагдайларда (табигый кырсыктар, эпидемиялар, согуштук абал, өрт, өзгөчө кырдаалдар) ыйгарым укуктуу орган тарабынан узартылышы мүмкүн.

80. Кирүү жана аттестациялык сыноолордун расписаниеси (предмети, датасы, убактысы, экзамендик тобу жана экзамен өтүүчү жер, консультациялар, жыйынтыктарды жарыялоо датасы) кабыл алуу комиссиясынын төрагасы же анын орун басары тарабынан бекитилет жана 20-июндан (жайкы кабыл алуу үчүн) жана 15-декабрдан (кышкы кабыл алуу үчүн) кечиктирбестен абитуриенттерге билдирилет. Кирүү сыноолорунун жана аттестациялык сыноолордун расписаниесинде экзамендик комиссиялардын төрагаларынын жана экзаменаторлордун фамилиялары көрсөтүлбөйт.

81. Документтерди кабыл алуу аяктагандан кийин документтерин алып кеткен адамдар конкурстан четтетилет.

82. Жүйөлүү себептер боюнча (документ менен ырасталган ооруп калуусу, жакындарынын өлүмү) кирүү сыноолоруна келбей калган адамдар кирүү сыноолорун тапшыруунун кийинки этаптарында параллелдүү топтор менен же алар аяктагандан кийинки мезгилде жекече киргизилет.

83. Тездетилген программа боюнча билим берүү уюмуна окууга кабыл алуу жогорку же кесиптик орто билим алууда өткөн айрым дисциплиналардын жана башка окуу иш-чараларынын окутуу жыйынтыктарын кайра аттестациялоонун (кайра зачет берүүнүн) негизинде жүргүзүлөт. Окутуунун жыйынтыктарын кайра аттестациялоо (кайра зачет берүү) билим берүү уюму тарабынан өз алдынча өткөрүлөт. Ошол эле учурда тездетилген программаларды ишке ашырууда окутуу мөөнөтү студент тарабынан башка билим берүү программасы боюнча кесиптик орто билим жана (же) жогорку билим алууда өздөштүрүлгөн (өткөн) айрым дисциплиналар (модулдар) жана (же) айрым практикалар боюнча окутуунун жыйынтыктарын толугу менен же жарым-жартылай кайра аттестациялоонун жыйынтыктары боюнча аныкталат.

84. Магистратуранын программалары боюнча окутуу үчүн тандоо жарандардын жеке арыздары боюнча кирүү сыноолорунун жыйынтыктары боюнча жүргүзүлөт.